

## اداروں کا زوال

جیونیلی وژن کے پروگرام، پچاس منٹ، میں ایک انتہائی اہم موضوع پر مذاکرہ منعقد کیا گیا، موضوع یہ تھا کہ پاکستان میں قومی ادارے زوال پزیر کیوں ہیں؟ حقیقت حال سے واضح ہے کہ تمام ادارے زوال پزیر ہیں، لیکن اس عمل کو کامیابی کے ساتھ روکنے کے لئے اسکی حقیقی وجوہات کا پتہ لگانا ضروری ہے۔

مذاکرہ میں مختلف وجوہات بیان کی گئیں اور یہ بھی کہا گیا کہ پاکستان میں ادارے بن ہی نہیں سکے۔ لیکن یہ بات حقائق سے مطابقت نہیں رکھتی، جن اداروں کی بات کی جاتی ہے وہ انگریزوں کے دور میں ہی اس شکل میں قائم ہو گئے تھے۔ پاکستان بننے پر یہی ادارے اس ملک میں قائم کر دیئے گئے اور قیام پاکستان کی پہلی دہائی میں یہ ترقی پزیر بھی رہے اور بہت حد تک کامیابی کے ساتھ کام بھی کرتے رہے۔ اسکی وجہ یہ تھی کہ اس دور میں جو لوگ ہا اختیار تھے انہوں نے قیام پاکستان کی تحریک بھی دیکھی تھی اور وہ قومی جذبہ سے سرشار اور اخلاقی قدروں کا لٹلا رکھنے والے لوگ تھے۔ آہستہ آہستہ یہ لوگ دائرہ عمل سے خارج ہوتے گئے اور پہلے مارشل لا کے بعد دوسرے لوگوں نے اسکی جگہ لے لی اور بعد میں آئے والے لوگوں کی اخلاقی قدریں مختلف تھیں۔ ہمیں سے پاکستانی معاشرت کا رنگ اور انداز بدل گیا۔ زمام اختیار اب ان لوگوں کے ہاتھ میں نہیں رہی جو قومی جذبے اور اخلاقی قدروں سے لیس تھے۔

بنیادی طور پر پاکستانی معاشرہ قبائلی قدروں اور فیوڈل نظام پر مشتمل ہے۔ قبائلی اور فیوڈل معاشرے کی سب سے بڑی اور اہم قدر طاقت کی پرستش ہوتی ہے۔ طاقتور کی خوشی اور فرماں برداری ہی اس معاشرے کی بنیادی قدر ہوتی ہے۔ باقی قدریں اسی اصول پر بنتی ہیں۔ پاکستانی قومیتوں کا یہی مزاج ملک میں بار بار مارشل لا لگنے کی سب سے بڑی وجہ ہے۔ مارشل لا، فوج کی حکمرانی ہے اور فوج طاقت کا سمبل ہے۔ یہاں جب بھی کوئی جنرل مارشل لا لگاتا ہے تو معاشرے کا ایک بڑا حصہ اس کا استقبال کرتا ہے اور اپنی خدمات اسے پیش کرتا ہے اور یہ عام سوجھ بوجھ کی بات ہے کہ جس کا استقبال کیا جائے، وہ بار بار آئے گا۔ ہمارے معاشرے کی اس خصوصیت کو دیکھ کر ہامانی یہ کہا جاسکتا ہے کہ یہاں ہمیشہ بار بار مارشل لا لگتے رہیں گے اور کوئی قوت اس کو روک نہیں سکتی۔ مارشل لا سے نجات کا صرف ایک ہی ذریعہ

ہے کہ قوم کا مزاج بدلا جائے تو طاقت کی پوجا کے بجائے دوسری اعلیٰ اور معروف قدروں کو قومی مزاج کا حصہ بنایا جائے۔ ہندوستان اور دوسری مہذب قوموں اور ملکوں میں مارشل لا نہ لگنے کی وجہ یہ نہیں ہے کہ وہاں کی فوج کمزور ہے وہاں مارشل لا، اس لئے نہیں لگتا کیوں کہ وہاں جنرلوں کو یہ معلوم ہے کہ قوم ان کا استقبال نہیں کرے گی۔ ورنہ مارشل لا لگانے کے لئے پوری فوج کو استعمال کرنے کی ضرورت نہیں ہوتی۔

قومی اداروں کے زوال کی دو اصل اور بنیادی وجوہات ہیں۔ ایک اخلاقی قدروں کا بحران اور دوسرے سوچ کا فقدان کسی بھی قسم کے قانون کی پابندی ہمارا انفرادی اور قومی مزاج نہیں ہے۔ بڑے بڑے قومی اداروں میں بیٹھے ہوئے لوگ اس معاملہ میں حساس نہیں ہیں کہ ہر حال میں قانون کی پابندی ہونی چاہیے۔ وہ صرف اس حد تک قانون کی پابندی کے قائل ہوتے ہیں جب تک انکا مفاد متاثر نہ ہو اور جب تک کسی صاحب قوت و اختیار کی ناراضگی کا احتمال نہ ہو یہی وجہ ہے قومی اداروں پر سے عام آدمی کا اعتبار اٹھ گیا ہے۔ دوسرے ممالک میں بھی لوگ انفرادی طور پر جھوٹ بولتے ہوئے لیکن ہمارے یہاں قومی ادارے بھی صاف جھوٹ بولتے ہیں جس کی وجہ سے کسی بھی ادارے کی کریڈیٹیلٹی باقی نہیں رہی۔ نہ ہم سچ بولتے ہیں اور قانون کی پابندی کو اپنے مفاد سے بالاتر سمجھتے ہیں بلکہ قانون کی خلاف ورزی کو اعلیٰ حیثیت کا اظہار سمجھا جاتا ہے۔ ادارے انسانوں کے لئے بنتے ہیں اور جیسے اعتقادات اور اہلیت کے لوگ یہ ادارے چلاتے ہیں اسی پر ان اداروں کی ترقی، استحکام یا زوال کا انحصار ہوتا ہے۔ اداروں کے حوالے سے 'میرٹ' (Merit) انتہائی اہم اور اعلیٰ قدر ہوتی ہے خاص طور سے ان عہدوں کے لئے جو صاحب اختیار ہوتے ہیں۔ یہ اب عام طور مشاہدے کی بات ہے کہ اعلیٰ عہدوں پر تقرری کے لئے اہلیت کے بجائے اور بہت سی چیزوں کا لحاظ رکھا جاتا ہے۔ آج کے حالات کا اگر غور سے اور غیر جانبداری سے جائزہ لیا جائے تو یہاں Misfits کی دنیا نظر آئے گی۔ چند استثنا ضرور دیکھے جاسکتے ہیں۔

اداروں کے زوال کی دوسری وجہ یہ ہے کہ ہماری تمام عمل، نقل کے لئے استعمال ہوتی ہے۔ بغیر مناسبت غور و فکر کے ہم دوسروں کے طور طریقے اپنانے کی کوشش کرتے ہیں جو ہمارے فائدے کے نقصان کا سبب بنتے ہیں۔ اسکے علاوہ بھی جو بھی تبدیلی بہتری کے لئے کی جاتی ہے وہ بدتر کی سبب بن جاتی ہے۔ یہ عمل اداروں کی خرابی کا باعث بنتا ہے۔

اس ملک میں جب بھی کسی شعبہ میں اصلاحات کی گئی ہیں وہ مختلف ادارہ کی بدترتی اور زوال کا باعث بنتی ہیں اسکی بہت سی مثالیں دی جاسکتی ہیں۔ ۱۹۶۳ء میں تعلیمی اصلاحات کی گئیں اور ڈگری کورس

دعوتِ فکر و نظر  
 جسٹس ایس اے ربانی  
 کو دو سال کے بجائے تین سال کا کر دیا گیا۔ اس کا کچھ مقصد واضح نہ تھا اور یہ کامیاب نہیں ہوا اور تیسرے سال سے پہلے ہی اس کا دورانیہ دوبارہ دو سال کا کرنا پڑا۔ اسکے علاوہ بھی ان اصلاحات سے کوئی فائدہ نہیں ہوا بلکہ تعلیم کا معیار گر گیا۔ ان ہی اصلاحات کے ذریعہ ایک لگام قائم کیا گیا جس کی رو سے امتحان کے کچھ مارکس اساتذہ طلباء کی کورس کے دوران کارکردگی پر دیتے تھے۔ اس سے صرف یہ ہوا کہ طلباء میں خوشامد کی بیماری پھیل گئی زیادہ نمبر حاصل کرنے کے لئے وہ زیادہ سے زیادہ استادوں کی خوشامد کے طریقے ڈھونڈنے لگے۔

۱۹۷۶ء میں فوجداری قانون میں اصلاحات کی گئیں اور سیشن کیسوں کا طریقہ کار بدل دیا گیا Committal Enquiry کا طریقہ ختم کر دیا گیا۔ اس سے پہلے یہ ہوتا تھا کہ مجسٹریٹ ایسے کیسوں میں انکوائری کرنے کے بعد سیشن کورٹ کو بھیجتا تھا اور جب اس کیس کا نمبر آتا تھا تو وہ مجسٹریٹ یہ انتظام کرتا تھا کہ تمام گواہ سیشن کورٹ میں حاضر ہوں اور سیشن کیس تین یا چار دنوں میں مکمل ہو جاتا تھا۔ فیصلہ تین چار دنوں میں ہو جاتا تھا۔ اس طریقہ کار کی وجہ سے سیشن کورٹ کی اتنی اہمیت تھی کہ اس کے نوٹس پر تمام گواہ پیش کر دیے جاتے تھے۔ اصلاحات کے بعد یہ حال ہو گیا کہ سیشن کورٹ کے وارنٹ کی بھی پروا نہیں کی جاتی اور ان کیسوں کے فیصلہ میں پہلے سے بہت زیادہ وقت لگتا ہے۔ اب سیشن کورٹ کی اہمیت اس زمانے کے مجسٹریٹ جیسی بھی نہیں رہی۔

دفتری کارروائی سے متعلق اصلاحات ۱۹۷۶ء میں کی گئیں جب Section Officers Scheme نافذ کی گئی اس کا مقصد کارروائی کے مرحلوں کو کم کرنا تھا۔ اس سے پہلے ان کی تعداد بہت زیادہ تھی۔ اس اسکیم کے ذریعے تین مرحلے مقرر کئے گئے اس کے مطابق کسی بھی معاملہ کی ابتدا سیشن افسر کے نوٹ سے ہوتی تھی۔ دوسرا مرحلہ پٹی سیکرٹری اور تیسرا آخری سیکرٹری تھا۔ اس اسکیم کا نڈ تو کوئی فائدہ ہوا اور نہ یہ اپنی اصلی حالت میں قائم رہ سکی، کیونکہ ہر پٹی سیکرٹری ترقی کر کے سیکرٹری نہیں بن سکتا تھا اس لئے کچھ عرصہ بعد جوائنٹ سیکرٹری کا عہدہ بحال کر دیا گیا۔ پھر جب اس سے بھی کام نہ چلا تو ایڈیشنل سیکرٹری کا عہدہ بھی بحال کر دیا گیا۔

سب سے بڑا نقصان اس اسکیم کا صلاحیت کے معاملہ میں ہوا۔ اس اسکیم سے پہلے نوٹنگ اور ڈرافٹنگ کا کام کلرک کا ہوتا تھا جو وہ نہایت کامیابی سے کر رہے تھے ان دنوں کسی کلرک کے لئے یہ نہیں کہا جاتا تھا کہ وہ نوٹ نہیں لکھ سکتا یا ڈرافٹ نہیں بنا سکتا اس اسکیم کے نفاذ کے وقت جب یہ بات معلوم ہوئی کہ اب کسی بھی کیس میں پہلا نوٹ سیشن آفیسر لکھے گا، جو کلاس افسر ہوگا تو کلرک حیران تھے۔ اس اسکیم

دعوتِ فکر و نظر  
 جسٹس ایس اے ربانی  
 نے صلاحیت کے معیار میں کمی اور افسران کی عزت میں کمی کے سوا کچھ نہیں دیا۔ میں نے ایسے ۲۰ گریڈ اور ۲۱ گریڈ کے افسران دیکھے ہیں جو ایک مناسب نوٹ نہیں لکھ سکتے جیسا کہ پہلے کلرک لکھ لیا کرتے تھے۔ ان تمام معاملوں سے ظاہر ہوتا ہے کہ اصلاحات کرنے والوں کی سوجھ بوجھ ان نتائج کا اندازہ کرنے کے قابل نہیں تھی۔ وجہ یہ ہے کہ پہلے مذہبی پیشواؤں نے ہمیں عقل کو نقل تک محدود کرنے کا سبق دیا پھر نکلای کے زمانے میں آقاؤں نے ہماری سوچ پر پابندیاں لگا دیں۔ اب ہماری عقل کا کام صرف ان چیزوں کو تلاش کرنے اور اپنانے تک محدود ہو گیا جو پہلے سے کہیں نہ کہیں موجود ہیں ایسی قوم کے ادارے زوال پذیر نہ ہونگے تو اور کیا ہوگا؟

﴿ الشريعة اكاڊمی كس تازه مطبوعات ﴾

جناب جاوید احمد غامدی کے حلقہ فکر کے ساتھ

ایک علمی و فکری مقالہ

ترجمہ: ابوعمارز ابدال راشدی اسماعیل احمد اور شہید ندیم اڈا انگریز فاروق خان

صفحات: ۲۰۰ - قیمت: ۱۵۰ روپے

حدود آرزوینس اور تحفظ نسواں بل

ترجمہ: ابوعمارز ابدال راشدی

صفحات: ۱۵۲ - قیمت: ۱۲۰ روپے

ناشر: الشریعہ اکاڈمی، ہاشمی کالونی، کنگھی والا، گوجرانوالہ

تقسیم کنندہ: دارالکتب، مغربی مارکیٹ، اردو بازار، لاہور

## وفیات

## ہے رشک اک جہان کو "سروز" کی موت پر

ڈاکٹر محمد گلپیل اوج

شعبہ ابحاث عامہ جامعہ کراچی کے ایسوسی ایٹ پروفیسر، سرور نسیم کی یاد میں

جامعہ کراچی کی تاریخ کا سب سے بڑا جنازہ میرے مرحوم دوست سرور نسیم کا تھا۔ جن کا ۱۶ فروری ۲۰۰۷ء کو اچانک انتقال ہوا۔ اس سانحہ پر جامعہ کی فضا سوگوار اور ہر آنکھ اٹکھار تھی۔ اتنی کثرت اور ایسا اثر و حام اس سے پہلے دیکھنے میں نہ آیا۔ مرحوم اپنی عمر کے اڑتالیسویں سال میں تھے۔ بظاہر ہشاش بشاش، ہمدرد و توانا اور صحت مند دکھائی دیتے تھے سوائے اس کے کہ گزشتہ کئی ماہ سے بلڈ پریشر کی شکایت تاتے تھے۔ اور اسکے لئے وہ خاصے فکرمند بھی تھے۔

مرحوم سے میری دوستی کا رشتہ اس وقت قائم ہوا۔ جب میں پروفیسر ڈاکٹر محمد قیصر کی اسٹوڈنٹ ایڈوائزری ٹیم میں ایجوکیشنل سٹنٹ شامل ہوا۔ مرحوم اس ٹیم میں بہت پہلے سے شامل تھے۔ اس طرح تقریباً روزانہ ہی کبھی کم اور کبھی زیادہ وقتوں کی ملاقاتیں رہنے لگی تھیں۔ انکی خوش مزاجی میں سنجیدگی کی لٹونی تھی۔ وہ طلبہ تنظیموں کو شفقت و محبت سے ڈیل کرنے کے قائل تھے۔ طبیعت میں صلح پسندی کا جو ہر بھی مبداء فیاض سے دو بیعت ہوا تھا۔ حقدار کو حق دلانے میں پیش پیش رہتے تھے اور اگر کسی کا حق مارا جاتا تو مضطرب ہو جاتے تھے۔ تقریباً دو سال تک ان کے ساتھ کام کرنے کا موقع ملا۔ اس عرصہ میں میں نے انہیں بلا مبالغہ ایک بااخلاق، بااصول اور شریف النفس انسان پایا۔ ان کے ساتھ ارحم الہامی پر انکی شخصیت کے مختلف پہلوؤں پر ان کے متعدد دوستوں نے جو اٹکھار خیال کیا ہے۔ وہ اٹکھار واقعی ہے۔ اس سے بھی یہی ظاہر ہوتا ہے کہ ان کی شرافت و دیانت اور

اصول پسندی کا دوران یہ فقط دو ایک سالوں پر نہیں بلکہ انکی پوری زندگی پر مستولی تھا۔

ان کی وفات سے ایک ہفتہ قبل ان سے میری آخری اور یادگار ملاقات ہوئی تھی۔ میں ان سے ملنے ان کے دفتر گیا تھا۔ اس ملاقات کا قابل ذکر پہلو یہ ہے کہ اس بار انہوں نے قدر ہے غیر معمولی انداز میں میرا استقبال کیا اور اپنے ساتھ والی کرسی پر بیٹھنے کو کہا۔ اس ملاقات میں تین مرتبہ ایسا ہوا کہ جب بھی میں نے ان سے رخصت چاہی، انہوں نے اٹھنے نہ دیا بلکہ ہاتھ پکڑ لیا اور نہایت بے تکلفی سے کہا "کتور! بیٹھے رہو کہاں جاؤ گے؟ میں نے کہا گھر۔ کہنے لگے، گھر جا کر کیا کرو گے؟ تھوڑا وقت ہمیں بھی دے دیا کرو اور میں ان کے کہنے پر تینوں مرتبہ بیٹھ گیا۔ اسی اثناء میں انہوں نے چائے کا بھی پوچھا مگر میں نے یہ کہہ کر انکار کر دیا کہ مجھے سخت بھوک لگی ہے۔ اس لیے چائے نہیں پیوں گا۔ مگر شاید وہ خود پینا چاہتے تھے اس لیے منگوائی اور اس دوران میں بھی ان کی اجازت سے گھر آیا گیا۔ ملاقات میں پتہ چلا تھا کہ اگلے دن انہیں اسلام آباد جانا ہے۔ اور جامعہ میں منتقل ہونے والے ایک سیمینار کے انتظامات بھی ان کے ذمہ ہیں یہ وہ سیمینار تھا، جو ان کی زندگی کا آخری سیمینار ثابت ہوا۔

ماہ رمضان میں مرحوم جس اشہاک اور خلوص سے مسجد میں نماز تراویح کے لئے آیا کرتے تھے وہ منظر بھی قابل یاد ہیں۔ باعموم عشاء کی اذان وہ گھر میں نہیں مسجد میں آ کر سنتے تھے۔ پھر پہلی صف میں بیٹھنے کا خصوصی اہتمام کرتے۔ ان کی یہ ادا میں کبھی نہیں بھول سکتا۔ مرحوم ایک دن میرے پاس آئے اور کہنے لگے کہ مجھے ایک فتویٰ لینا ہے کیا تم فتویٰ دے سکتے ہو؟ میں نے اثبات میں سر ہلایا۔ اور مسکرا کر پوچھا۔ مسئلہ کی نوعیت کیا ہے؟ کہنے لگے وراثت کا مسئلہ ہے، میں نے کہا پوچھو کہنے لگے میں لکھ کر پوچھوں گا۔ پھر اگلے روز وہ میرے پاس آئے اور اس وقت میرے ہاتھوں میں تھمادی۔ پھر تفصیلی جواب کے طالب ہوئے۔ یہاں عرض یہ کرنا مقصود ہے کہ حمایت حق کی جو خوبی اس وقت میں نے ان کے اندر پائی وہ یہ تھی کہ وہ فقط خدا خوفی کے باعث شریعت اسلامیہ کے مطابق وراثت کی تقسیم چاہتے تھے، خواہ ان کے اپنے حصے میں کچھ آئے یا نہ آئے؟ اور یہ دراصل ان کے اپنے من کی وہ گہنی پکار تھی، جو ان کا شعار بن چکی تھی۔ رزق حلال کمانا ان کا محبوب مشغلہ تھا۔ اور وہ اکثر ایسی ہی باتیں کرتے نظر بھی آتے تھے۔ دوسروں کو ترغیب بھی دہائی

ہی باتوں کی دیتے تھے۔ بظاہر تو وہ جوان تھے۔ مگر قدرت نے انہیں دماغ کسی "بزرگ ناصح" کا دیا تھا۔

وہ حد درجہ قابل اعتبار تھے اور رازوں کے امین۔ انجمن اساتذہ کے وہ صدر بھی رہے۔ اور جنرل بیکریٹری بھی اور موجودہ شیخ الجامعہ پروفیسر ڈاکٹر بی بی زاہدہ محمد قاسم رضا صدیقی کے میڈیا ایڈیٹر بھی اور اس کے علاوہ بھی متعدد عہدوں کے حامل رہے۔ اس عرصہ سیاست و خدمت میں ان کے پاس متعدد اساتذہ کی تحریری شکایتیں موصول ہوئیں مگر وہ کسی کو یہ نہیں بتاتے تھے کہ کس نے کس کی شکایت لکھ کر بھیجی ہے۔ الا یہ کہ خال خال۔ تاہم جسکے بارے میں شکایت ہوتی اسے بھی اور جو شاکی ہوتا اسے بھی سمجھانے کی کوشش ضرور کرتے تھے۔ اور نیک مشوروں سے نوازتے تھے۔ مرحوم نے پسماندگان میں بیوہ پانچ بیٹیاں اور ایک دو سالہ بیٹا یادگار چھوڑا ہے۔ اللہ ان سب کو صبر جمیل عطا فرمائے اور مرحوم کو اپنے جوار رحمت میں جگہ مرحمت فرمائے۔ (آمین)

موت سے کس کو رشکاری ہے؟

آج وہ کل ہماری باری ہے

## عرب اور موالی

(تحقیقی مقالہ برائے پی ایچ ڈی)

ڈاکٹر نگار سجاد ظہیر

صفحات: ۳۲۸

قیمت: ۳۰۰ روپے

ناشر: قرطاس

پی او بکس 8453

کراچی یونیورسٹی، کراچی

ڈاکٹر ازہر ازہری کے

نزدیک ذخیرہ احادیث چونکہ

حضور اکرم ﷺ کے وصال سے

تقریباً دو سو سال بعد جمع ہوا ہے

جبکہ رسول اللہ ﷺ سے براہ

راست سماعت کرنے والے

صحابہ بھی بقیہ حیات نہ تھے کہ وہ

نام کتاب: احادیث القرآن (قرآنی حدیثیں)

نام مصنف: ڈاکٹر ازہر ازہری

سن اشاعت: ۲۰۰۶ء

قیمت: ۱۴۰ روپے۔ صفحات: ۱۵۳

ناشر: ایس ایس ٹریڈرز انٹرنیشنل کراچی پی او بکس ۷۷۰۷۱۸

تہجرہ نگار: محمد اعظم سعیدی

اپنی ذات سے منسوب روایات کی تصدیق و تائید فرماتے اس لئے اس ذخیرہ کو احادیث کا نام نہیں دیا جاسکتا۔ اس حوالے اس ان کی پہلی کتاب کا نام "قرآن و حدیث" ہے جس میں انہوں نے اپنے نقطہ نظر سے یہ ثابت کیا ہے کہ بخاری و مسلم سمیت جو کچھ حدیث کی کتابوں میں حدیث کے نام سے موجود ہے وہ سب سنی سنائی ناقابل اعتبار روایت ہیں اور ان کتب حدیث میں حدیث ایک بھی نہیں ہے۔

زیر نظر کتاب "احادیث القرآن" اسی سلسلے کی دوسری کتاب ہے جسکے تعارف میں احادیث رسول کے زیر سایہ احادیث قدسیہ پر بھی آلات سر جری استعمال کر کے سابقہ عنوان کے ضمن میں لکھا گیا ہے کہ احادیث رسول اور احادیث قدسی خود قرآن مجید میں موجود ہیں۔ قرآن سے باہر مختلف کتب احادیث میں جو احادیث قدسی یا احادیث رسول کے نام سے معروف و مشہور ہیں وہ روایت پرست حضرات نے ادھر ادھر سے سن سنا کر اسے روایت کا نام دینے کے بجائے قرآن سے لفظ حدیث چرا کر اسے حدیث رسول اور حدیث قدسی کا نام دے دیا ہے۔ بعد ازاں حسب روایت و تہنید و اعتراضات کا طومار کہ شیخ الحدیث کا عہدہ حاصل کر لیا قرآن کے ساتھ تو صحیح نہیں لکھا جاتا مگر بخاری و مسلم سے پہلے صحیح لکھا جاتا ہے حافظ قرآن کے مقابلے میں حافظ حدیث کی اصطلاح گھڑی گئی۔ بحیرہ اہتوال اور غیر معمولی حافظ عربوں کا تھا مگر صحاح ستہ کے مؤلفین ایرانی ہیں جیسے سنی و استہزائی اعتراضات ہیں جو صدیوں سے دہرائے جا رہے ہیں اور بالآخر تیغاب اٹکے جوابات بھی دیئے جا رہے ہیں۔